

DEĊIŻJONI TA' IMPLIMENTAZZJONI TAL-KUMMISSJONI (UE) 2020/1808**tat-30 ta' Novembru 2020****li temenda d-Deciżjoni ta' Implimentazzjoni (UE) 2019/1698 fir-rigward tal-istandards Ewropej għal ċerti oġġetti tal-kura tat-tfal, l-għamara tat-tfal, it-tagħmir fiss għall-eżercizzju, u l-propensità ta' qbid tas-sigaretti****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva Nru 2001/95/KE tal-Parlament Ewropew u tal-Kunsill tat-3 ta' Diċembru 2001 dwar is-sigurtà ġenerali tal-prodotti ⁽¹⁾, u b'mod partikolari l-ewwel subparagrafu tal-Artikolu 4(2) tagħha,

Billi:

- (1) Skont it-tieni subparagrafu tal-Artikolu 3(2) tad-Direttiva 2001/95/KE prodott għandu jitqies bħala sikur sa fejn u sakemm jirrigwarda r-riskji u l-kategoriji tar-riskji koperti bl-istandards nazzjonali rilevanti, meta jkun konformi mal-istandards nazzjonali volontarji li jittrasponu l-istandards Ewropej, li r-referenzi tagħhom ikunu ġew ippubblikati mill-Kummissjoni f'Il-Ġurnal Uffiċjali tal-Unjoni Ewropea, skont l-Artikolu 4 ta' din id-Direttiva.
- (2) Fil-25 ta' Marzu 2008, il-Kummissjoni adottat id-Deciżjoni 2008/264/KE ⁽²⁾ dwar rekwiżiti ta' sikurezza kontra n-nar li għandhom jiġu ssodisfati mill-istandards Ewropej għas-sigaretti.
- (3) Permezz tal-ittra M/425 tas-27 ta' Ġunju 2008, il-Kummissjoni għamlet talba lis-CEN biex ihejji standards Ewropej relatati mar-rekwiżiti ta' sikurezza kontra n-nar għas-sigaretti. Fuq il-bażi ta' din it-talba, is-CEN adotta l-istandard EN ISO 12863:2010 "Metodu tat-test għall-valutazzjoni tal-propensità ta' qbid tas-sigaretti" u l-emenda għal dak l-istandard - EN ISO 12863:2010/A1:2016. L-istandard u l-emenda tiegħu ġew ippubblikati bid-Deciżjoni ta' Implimentazzjoni tal-Kummissjoni (UE) 2019/1698 ⁽³⁾. Biex tiġi żgurata applikazzjoni korretta u konsistenti tal-istandard EN ISO 12863:2010 kif emendat bl-EN ISO 12863:2010/A1:2016 u biex jiġu introdotti korrezzjonijiet tekniċi, is-CEN adotta r-rettifika EN ISO 12863:2010/AC:2011. L-istandard EN ISO 12863:2010 kif emendat bl-EN ISO 12863:2010/A1:2016 u kif ikkoreġut mill-EN ISO 12863:2010/AC:2011 jikkonforma mar-rekwiżit tas-sikurezza ġenerali stabbilit fid-Direttiva 2001/95/KE. Huwa għalhekk xieraq li tiġi ppubblikata r-referenza tar-rettifika EN ISO 12863:2010/AC:2011 f'Il-Ġurnal Uffiċjali tal-Unjoni Ewropea flimkien mar-referenza tal-istandard EN ISO 12863:2010 u l-emenda tiegħu EN ISO 12863:2010/A1:2016.
- (4) Fit-2 ta' Lulju 2010, il-Kummissjoni adottat id-Deciżjoni 2010/376/UE ⁽⁴⁾ dwar ir-rekwiżiti tas-sigurtà li jridu jissodisfaw l-istandards Ewropej għal ċerti prodotti fl-ambjent tal-irqad għat-tfal.
- (5) Permezz tal-ittra M/497 tal-20 ta' Ottubru 2011, il-Kummissjoni għamlet talba lis-CEN biex ifassal standards Ewropej dwar is-sikurezza ta' oġġetti għall-kura tat-tfal soġġetti għal riskji relatati mal-ambjent tal-irqad (riskji tal-cluster 2), b'mod partikolari, saqqijiet għas-sodod tat-trabi, cot bumpers, sodod sospizi għat-tfal, duvets għat-tfal, u sleep bags għat-tfal.
- (6) Fuq il-bażi tat-talba M/497, is-CEN adotta l-istandard EN 16890:2017 "L-għamara tat-tfal - Saqqijiet għas-sodod tat-tfal u bennieni - Ir-rekwiżiti ta' sikurezza u l-metodi tal-ittestjar". L-istandard EN 16890:2017 jikkonforma mar-rekwiżit ġenerali tas-sikurezza stabbilit fid-Direttiva 2001/95/KE. Għalhekk, ir-referenza tagħha jehtieg li tiġi ppubblikata f'Il-Ġurnal Uffiċjali tal-Unjoni Ewropea.

⁽¹⁾ ĠU L 11, 15.1.2002, p. 4.

⁽²⁾ Id-Deciżjoni tal-Kummissjoni 2008/264/KE tal-25 ta' Marzu 2008 dwar rekwiżiti ta' sikurezza kontra n-nar li għandhom jiġu sodisfati mill-istandards Ewropej għas-sigaretti skont id-Direttiva 2001/95/KE tal-Parlament Ewropew u tal-Kunsill (GU L 83, 26.3.2008, p. 35).

⁽³⁾ Id-Deciżjoni ta' Implimentazzjoni tal-Kummissjoni (UE) 2019/1698 tad-9 ta' Ottubru 2019 dwar standards Ewropej għall-prodotti abbozzati b'appoġġ għad-Direttiva 2001/95/KE tal-Parlament Ewropew u tal-Kunsill dwar is-sigurtà ġenerali tal-prodotti (GU L 259, 10.10.2019, p. 65).

⁽⁴⁾ Id-Deciżjoni tal-Kummissjoni 2010/376/UE tat-2 ta' Lulju 2010 dwar ir-rekwiżiti ta' sikurezza li għandhom jiġu ssodisfati mill-istandards Ewropej għal ċerti prodotti fl-ambjent tal-irqad għat-tfal skont id-Direttiva 2001/95/KE tal-Parlament Ewropew u tal-Kunsill (GU L 170, 6.7.2010, p. 39).

- (7) Fis-6 ta' Jannar 2010, il-Kummissjoni adottat id-Deciżjoni 2010/9/UE ⁽⁵⁾ dwar ir-rekwiżiti ta' sikurezza li għandhom jiġu sodisfatti mill-istandards Ewropej għal sedili tal-banju, strumenti awżiljari tal-banju u banjijiet u saqajn tagħhom għat-trabi u t-tfal iż-żgħar.
- (8) Permezz tal-ittra M/464 tat-3 ta' Mejju 2010, il-Kummissjoni għamlet talba lis-CEN biex ifassal standards Ewropej biex jiġu indirizzati r-riskji ewlenin assoċjati mas-sikurezza ta' oġġetti għall-kura tat-tfal soġġetti għal riskji relatati ma' għarqa (riskji tal-cluster 1), b'mod partikolari ċrieki tal-banju, għodod tal-banju, banjijiet u stands.
- (9) Fuq il-baži tat-talba M/464, is-CEN adotta l-istandard EN 17022:2018 "Oġġetti għall-kura tat-tfal - Għajnuniet għall-banju - Rekwiżiti ta' sikurezza u metodi tal-ittestjar". L-istandard EN 17022:2018 jikkonforma mar-rekwiżit ġenerali tas-sikurezza stabbilit fid-Direttiva 2001/95/KE. Għalhekk, ir-referenza tagħha jenħtieġ li tiġi ppubblikata f'*Il-Ġurnal Uffiċjali tal-Unjoni Ewropea*.
- (10) Fuq il-baži tat-talba M/464, is-CEN adotta l-istandard EN 17072:2018 "Oġġetti għall-kura tat-tfal - Banjijiet, stands u tagħmir mhux awtonomu għall-ghajnuna fil-banju - Rekwiżiti ta' sikurezza u metodi tal-ittestjar". L-istandard EN 17072:2018 jikkonforma mar-rekwiżit ġenerali tas-sikurezza stabbilit fid-Direttiva 2001/95/KE. Għalhekk, ir-referenza tagħha jenħtieġ li tiġi ppubblikata f'*Il-Ġurnal Uffiċjali tal-Unjoni Ewropea*.
- (11) Fl-24 ta' Lulju 2011, il-Kummissjoni adottat id-Deciżjoni 2011/476/UE ⁽⁶⁾ dwar rekwiżiti ta' sigurtà li għandhom jiġu ssodisfatti mill-istandards Ewropej għal tagħmir fiss għat-taħriġ.
- (12) Permezz tal-ittra M/506 tal-5 ta' Settembru 2012, il-Kummissjoni għamlet talba lis-CEN biex ifassal standards Ewropej li jindirizzaw ir-riskji ewlenin assoċjati ma' tagħmir fiss għall-eżerċizzju skont ir-rekwiżiti tas-sikurezza. Fuq il-baži ta' din it-talba, is-CEN adotta l-istandard EN ISO 20957-9:2016 "Tagħmir fiss għall-eżerċizzju - Parti 9: Trainers ellittici, rekwiżiti ta' sikurezza speċifiċi addizzjonali u metodi tal-ittestjar (ISO 20957-9:2016)" li ġie ppubblikat mid-Deciżjoni ta' Implimentazzjoni (UE) 2019/1698.
- (13) B'kont meħud tal-għarfien ġdid, is-CEN irreda l-istandard EN ISO 20957-9:2016. Dan irriżulta fl-adozzjoni tal-emenda EN ISO 20957-9:2016/A1:2019 "Tagħmir fiss għall-eżerċizzju - Parti 9: Trainers ellittici, rekwiżiti ta' sikurezza speċifiċi addizzjonali u metodi tal-ittestjar - Emenda 1 (ISO 20957-9:2016/Amd 1:2019)". L-istandard EN ISO 20957-9:2016 kif emendat bl-istandard EN ISO 20957-9:2016/A1:2019 huwa konformi mar-rekwiżit ġenerali tas-sikurezza stabbilit fid-Direttiva 2001/95/KE. Ir-referenza tal-emenda EN ISO 20957-9:2016/A1:2019 jenħtieġ għalhekk li tiġi ppubblikata f'*Il-Ġurnal Uffiċjali tal-Unjoni Ewropea* flimkien mar-referenza tal-istandard EN ISO 20957-9:2016.
- (14) Ir-referenzi tal-istandards Ewropej adottati b'appoġġ għad-Direttiva 2001/95/KE huma ppubblikati bid-Deciżjoni ta' Implimentazzjoni (UE) 2019/1698. Biex jiġi żgurat li r-referenzi tal-istandards Ewropej abbozzati b'appoġġ għad-Direttiva 2001/95/KE jiġu elenkati fatt wiehed, ir-referenzi rilevanti tal-istandards il-ġodda, l-emendi u l-korrezzjonijiet għall-istandards jenħtieġ li jiġu inklużi fid-Deciżjoni ta' Implimentazzjoni (UE) 2019/1698.
- (15) Għalhekk, jenħtieġ li d-Deciżjoni ta' Implimentazzjoni (UE) 2019/1698 tiġi emendata skont dan.
- (16) Il-konformità mal-istandards nazzjonali rilevanti li jittrasponu l-istandards Ewropej li r-referenzi tagħhom ġew ippubblikati f'*Il-Ġurnal Uffiċjali tal-Unjoni Ewropea* taġti preżunzjoni ta' sikurezza sa fejn jirrigwardaw ir-riskji u l-kategoriji ta' riskji koperti mill-istandard nazzjonali rilevanti, mid-data tal-pubblikazzjoni tar-referenza tal-istandard Ewropew f'*Il-Ġurnal Uffiċjali tal-Unjoni Ewropea*. Għalhekk, jenħtieġ li din id-Deciżjoni tidhol fis-seħh fil-jum tal-pubblikazzjoni tagħha,
- (17) Il-miżuri previsti f'din id-Deciżjoni huma skont l-opinjoni tal-Kumitat stabbilit bid-Direttiva 2001/95/KE,

⁽⁵⁾ Id-Deciżjoni tal-Kummissjoni 2010/9/UE tas-6 ta' Jannar 2010 dwar ir-rekwiżiti ta' sikurezza li għandhom jiġu sodisfatti mill-istandards Ewropej għal sedili tal-banju, strumenti awżiljari tal-banju u banjijiet u saqajn tagħhom għat-trabi u t-tfal iż-żgħar skont id-Direttiva 2001/95/KE tal-Parlament Ewropew u tal-Kunsill (GU L 3, 7.1.2010, p. 23).

⁽⁶⁾ Id-Deciżjoni tal-Kummissjoni 2011/476/UE tas-27 ta' Lulju 2011 dwar rekwiżiti ta' sigurtà li għandhom jiġu ssodisfatti mill-istandards Ewropej għal tagħmir fiss għat-taħriġ skont id-Direttiva 2001/95/KE tal-Parlament Ewropew u tal-Kunsill (GU L 196, 28.7.2011, p. 16).

ADOTTAT DIN ID-DEĊIŻJONI:

Artikolu 1

L-Anness I tad-Deċiżjoni ta' Implimentazzjoni (UE) 2019/1698 huwa emendat skont l-Anness ta' din id-Deċiżjoni.

Artikolu 2

Din id-Deċiżjoni ghandha tidhol fis-seħħ fil-jum tal-pubblikazzjoni taghha f'Il-Ġurnal Uffiċjali tal-Unjoni Ewropea.

Magħmul fi Brussell, it-30 ta' Novembru 2020.

Għall-Kummissjoni
Il-President
Ursula VON DER LEYEN

ANNEX

L-Anness I tad-Deċiżjoni ta' Implimentazzjoni (UE) 2019/1698 huwa emendat kif ġej:

(1) ir-ringiela 37 hija sostitwita b'dan li ġej:

“37	EN OSI 12863:2010 Metodu standard ta' ttestjar għall-valutazzjoni tal-propensità ta' qbid tas-sigaretti (ISO 12863:2010) EN ISO 12863:2010/AC:2011 EN ISO 12863:2010/A1:2016”;
-----	---

(2) jiddaħhlu r-ringieli li ġejjin 52a, 52b u 52c:

“52a	EN 16890:2017 Għamara tat-tfal - Saqqijiet għall-cots u għall-bennieni - Rekwiżiti ta' sigurtà u metodi ta' ttestjar
52b	EN 17022:2018 Ogġetti għall-kura tat-tfal - Għajnuniet għall-ghawm - Rekwiżiti ta' sigurtà u metodi ta' ttestjar
52c	EN 17072:2018 Ogġetti għall-kura tat-tfal - banjijiet, stands u tagħmir mhux awtonomu tal-ghawm - Rekwiżiti ta' sigurtà u metodi ta' ttestjar”;

(3) ir-ringiela 57 hija sostitwita b'dan li ġej:

“57	EN ISO 20957-9:2016 Tagħmir fiss ta' tahrig - Parti 9: Tagħmir ta' tahrig elittiku, rekwiżiti ta' sigurtà speċifiċi addizzjonali u metodi ta' ttestjar (ISO 20957-9:2016) EN ISO 20957-9:2016/A1:2019”.
-----	---